

কৃষি বিভাগৰ বিভিন্ন আঁচনি ৰূপায়ণৰ পর্যালোচনা কৰিলে মুখ্যমন্ত্রীয়ে

অসমত বহুমুখী কৃষি পদ্ধতিৰ প্ৰসাৰৰ ওপৰত মুখ্যমন্ত্রীৰ গুৰুত্ব আৰোপ

দিছপুৰ, ১৬ ছেপ্টেম্বৰ : মুখ্যমন্ত্রী সৰ্বানন্দ সোণোৱালে ৰাজ্যখনৰ থলুৱা মচলা উৎপাদন বৃদ্ধি, জৈৱিক কৃষি, উন্নত মানৰ বীজ উৎপাদন বহুমুখী কৃষি পদ্ধতি অৱলম্বনৰ জৰিয়তে ৰাজ্যখনৰ সামগ্ৰিক কৃষি উৎপাদন, বৃদ্ধিৰ দিশত সক্ৰিয় পদক্ষেপ গ্ৰহণৰ বাবে কৃষি বিভাগৰ প্ৰধান সচিবক নিৰ্দেশ দিয়ে। আজি অসম প্ৰশাসনীয় পদাধিকাৰী মহাবিদ্যালয়ত কৃষি বিভাগৰ দ্বাৰা ৰূপায়িত বিভিন্ন আঁচনিৰ পৰ্যালোচনা কৰি মুখ্যমন্ত্রীয়ে লগতে কয় যে ৰাজ্যখনত থলুৱা মচলা, জৈৱিক কৃষি, বহুমুখী কৃষি পদ্ধতি ইত্যাদিৰ দিশত উপযুক্ত গুৰুত্ব প্ৰদান কৰি এইসমূহৰ উৎপাদন বৃদ্ধিৰে বিপণনৰ দিশত ৰাজ্যখনৰ কৃষি খণ্ডক এক শক্তিশালী মাত্ৰা প্ৰদান কৰাৰ সম্ভাৱনা আছে। মুখ্যমন্ত্রীয়ে কৃষি বিভাগৰ প্ৰধান সচিব ৰাজেশ প্ৰসাদক এই কৃষিজাত সামগ্ৰীসমূহৰ ফলপ্ৰসূ তথা সক্ৰিয় ব্যৱস্থা গ্ৰহণৰ বাবে বিভাগক যথোচিত পদক্ষেপ ল'বলৈ নিৰ্দেশ দিয়ে।

২০২২ চনৰ ভিতৰত কৃষকৰ আয় দুগুণলৈ বৃদ্ধি কৰাৰ লক্ষ্য বাস্তৱায়িত কৰাৰ বাবে কৃষি বিভাগে আঁচনিসমূহ ৰূপায়ণৰ দিশত সক্ৰিয় তথা ফলপ্ৰসূ ব্যৱস্থা গ্ৰহণ কৰিব লাগিব। মুখ্যমন্ত্রীয়ে লগতে কৃষিজাত সামগ্ৰীৰ উৎপাদন বৃদ্ধিৰ বাবে কৃষি যান্ত্ৰিকীকৰণ আৰু চাহিদা আৰু যোগানৰ মাজত থকা ব্যৱধান হুস কৰাৰ ওপৰতো গুৰুত্ব আৰোপ কৰে। মুখ্যমন্ত্রী সমগ্ৰ গ্ৰাম্য উন্নয়ন যোজনাৰ অধীনত ট্ৰেষ্টৰ বিতৰণ প্ৰক্ৰিয়াৰ পৰ্যালোচনা কৰি মুখ্যমন্ত্রীয়ে আঁচনিখন ৰূপায়ণৰ দায়িত্বত থকা ছ'চাইটিক ইয়াৰ বাবে ধাৰ্য কৰা নীতি-নিৰ্দেশনা অনুসৰি হিতাধিকাৰীসকলৈ ট্ৰেষ্টৰ প্ৰদানৰ পদক্ষেপ ক্ষিপ্ৰভাৱে ল'বলৈও নিৰ্দেশ দিয়ে। সৌৰ পাঞ্চাৰ সৈতে অগভীৰ নলীনাদ বিতৰণ সম্পর্কত মুখ্যমন্ত্রীয়ে বিভাগক এই বিতৰণ প্ৰক্ৰিয়া ক্ষিপ্ৰ কৰাৰ পদক্ষেপ ল'বলৈও নিৰ্দেশ দিয়ে।

বহুমুখী কৃষি পদ্ধতিৰ ওপৰত গুৰুত্ব আৰোপ কৰি মুখ্যমন্ত্রীয়ে কৃষি বিভাগৰ প্ৰধান সচিবগৰাকীক ঘৰৱা প্ৰয়োজন পূৰণ কৰাৰ উপৰি উত্তৰ-পূৰ্বাঞ্চলৰ অন্য ৰাজ্যসমূহৰ চাহিদা পূৰণ কৰিব পৰাকৈ উদ্যান শস্যৰ উৎপাদন বৃদ্ধি কৰাৰ পদক্ষেপ ল'বলৈও নিৰ্দেশ দিয়ে। আজিৰ বৈঠকতে মুখ্যমন্ত্রীয়ে কৃষি বিভাগৰ প্ৰধান সচিব গৰাকীক ৰাজ্যখনৰ কৃষক সমাজে তেওঁলোকৰ কৃষিজাত সামগ্ৰীৰ ন্যূনতম সমৰ্থিত

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

মূল্য যাতে নিশ্চিতভাবে লাভ কৰিব পাৰে আৰু তেওঁলোকৰ কৃষিজাত সামগ্ৰী বিক্ৰীৰ দিশত এই সমৰ্থিত মূল্যৰ পৰা যাতে কোনো কাৰণতে বঞ্চিত হ'ব নালাগে তাৰ বাবে উপযুক্ত পদক্ষেপ ল'বলৈও নিৰ্দেশ দিয়ে। কৃষকসকলৰ মাজত প্রতিযোগিতামুখী বাতারৰণ সৃষ্টিৰ দিশত তেওঁলোকৰ দক্ষতাৰ উন্নয়নৰ ওপৰতো মুখ্যমন্ত্রীয়ে গুৰুত্ব আৰোপ কৰে। মুখ্যমন্ত্রীয়ে চৰকাৰী আঁচনিসমূহৰ ৰূপায়ণৰ বাবে লক্ষ্য লোৱা হিতাধিকাৰীসকলক এই আঁচনিসমূহৰ জৰিয়তে সম্পূৰ্ণৰূপে সামৰি লোৱাৰ পদক্ষেপ ল'বলৈও নিৰ্দেশ দিয়ে। বহুমুখী কৃষি পদ্ধতি অৱলম্বনৰে কৃষিজাত সামগ্ৰীৰ উৎপাদন বৃদ্ধিৰে ৰাজ্যখনৰ অৰ্থনৈতিক অৱস্থা আৰু অধিক উন্নত কৰাৰ বাবে ফলপ্ৰসূ পদক্ষেপ ল'বলৈও বিভাগক মুখ্যমন্ত্রীয়ে নিৰ্দেশ দিয়ে।

আজিৰ এই পৰ্যালোচনা বৈঠকত কৃষি মন্ত্রী অতুল বৰা, মুখ্যমন্ত্রীৰ প্ৰধান সচিব সঞ্জয় লোহিয়া, কৃষি বিভাগৰ প্ৰধান সচিব ৰাজেশ প্ৰসাদকে ধৰি বিভাগৰ অন্যান্য শীৰ্ষ বিষয়াসকল উপস্থিত থাকে।

সু:দঃ / বঃভাঃ / পুঃডঃ:
১৬/০৯/২০২০